

उच्चकृत कम्पूनीटी मेडिसिन एण्ड पब्लिक हेल्थ विभाग किंग जार्ज चिकित्सा विश्वविद्यालय उ0प्र0, लखनऊ।

स्थापना दिवस का वार्षिकोत्सव
28 मार्च 2018

प्रेस-विज्ञप्ति

उच्चकृत कम्पूनीटी मेडिसिन एण्ड पब्लिक हेल्थ विभाग, किंग जार्ज चिकित्सा विश्वविद्यालय उ0प्र0, लखनऊ के 60वें स्थापना दिवस का वार्षिकोत्सव आज दिनांक 28.03.2018 को चिकित्सा विश्वविद्यालय के कम्पूनीटी मेडिसिन एण्ड पब्लिक हेल्थ विभाग में मनाया गया। इस विभाग के स्थापना हेतु दिनांक 26.12.1957 को उत्तर प्रदेश सरकार द्वारा शासनादेश पारित किया गया जो 15 मार्च 1958 में पूर्णरूप से क्रियान्वित हुआ। इसके उत्कृष्ट कार्यों से प्रभावित होकर सन् 1972 में इसे उच्चकृत किया गया। यहाँ होने वाली उच्च शिक्षा का विस्तार आज न केवल राष्ट्रीय स्तर पर बल्कि अन्तर्राष्ट्रीय स्तर पर भी हो रहा है।

इस विभाग में एम0बी0बी0एस0, एम0डी0, डी0पी0एच0, पी0जी0डी0एम0सी0एच0 (इग्नू) तथा सी0एच0सी0डब्ल्यू0एम0 (इग्नू) के छात्रों को शिक्षण एवं प्रशिक्षण दिया जाता है। पूरे भारतवर्ष में यह ही एक मात्र इतना बड़ा विभाग है जिसके अन्तर्गत ग्रामीण स्वास्थ्य एवं प्रशिक्षण केन्द्र, प्राथमिक स्वास्थ्य केन्द्र, दो प्रयोगात्मक शिक्षण-स्वास्थ्य उपकेन्द्र तथा अर्बन स्वास्थ्य केन्द्र आता है। इस विभाग के प्रतिभावान विद्यार्थियों को स्वर्ण पदक से भी सम्मानित किया जाता रहा है।

विश्व स्वास्थ्य संगठन द्वारा इस विभाग को WHO Fellows का प्रशिक्षण दिया गया है यह विभाग तकनीकी सलाहकार UNICEF, SAVE THE CHILDREN, STATE HEALTH INSTITUTE, NATIONAL HEALTH MISSION, SIFPSA एवं COMMUNITY EXPERIMENTAL LAB के रूप में भी कार्य करता है। गत-वर्ष WHO Geneva, द्वारा इस विभाग के 11 रेजीडेन्टों को Verbal Autopsy से सम्मानित किया गया। इतना ही नहीं बल्कि इनके द्वारा किये गये कार्यों की सराहना की गयी। यह विभाग राष्ट्रीय कार्यक्रम को संचालित करता है तथा समय-समय पर तकनीकी योगदान भी प्रदान करता है।

स्वास्थ्य निदेशालय द्वारा महामारी आदि के रोक-थाम हेतु समय-समय पर चलाये जा रहे कार्यक्रमों में यह विभाग सहयोग प्रदान करता है। विभाग में वर्तमान समय के समस्त प्रोजेक्ट राष्ट्रीय कार्यक्रम से सम्बन्धित है, जिन्हें यूनीसेफ एवं अन्तर्राष्ट्रीय एजेन्सी द्वारा वित्त पोषित किया गया है।

उपरोक्त को दृष्टिगत रखते हुये यूनीसेफ द्वारा इस विभाग में ऑनलाइन डाटा सेन्टर स्थापित किया गया है, ऑन लाइन डाटा सेन्टर से ग्रामीण क्षेत्रों में किये गये कार्यों को सीधे टैबलेट द्वारा तत्काल उपलब्ध कराया जाता है जिससे उचित समय पर उसका विश्लेषण कर उस पर अग्रिम कार्यवाही की जाती है।

यहाँ के विद्यार्थियों को नुक्कड़ नाटक एवं क्षेत्रीय भ्रमण के माध्यम से सम्बन्धित विषय की शिक्षा दी जाती है। इसके द्वारा विशेष क्लीनिक जैसे स्त्री रोग, दन्त चिकित्सा, गुप्त रोग, अन्ट्रासाउन्ड, एक्स-रे एवं टीकाकरण क्लीनिक व मोबाइल स्वास्थ्य क्लीनिक चलाकर ग्रामीण क्षेत्रों में चिकित्सा सुविधायें उपलब्ध करायी जाती हैं। ग्रामीण क्षेत्रों में सेना की नर्सों के प्रशिक्षण का संचालन भी इस विभाग द्वारा भली-भांति किया जाता है।

इस विभाग के उत्थान में स्व० प्रोफेसर बी०जी० प्रसाद व स्व० प्रोफेसर बी०सी० श्रीवास्तव का विशिष्ट योगदान रहा है। उन्हीं की याद में स्व० प्रोफेसर बी०जी० प्रसाद की मूर्ति विभाग में स्थापित है। स्व० प्रोफेसर बी०सी० श्रीवास्तव का ओरेशन डॉ० एम०जेड० इदरीस, प्रोफेसर एवं Director, Integral Institute of Medical Sciences & Research, Integral University, Lucknow द्वारा दिया गया।

स्थापना दिवस समारोह के स्थापना दिवस कार्यक्रम में विशिष्ट अतिथि के रूप में माननीय कुलपति प्रो० एम०एल०बी० भट्ट, किंग जार्ज चिकित्सा विश्वविद्यालय उ०प्र०, लखनऊ, डा० वी०के० श्रीवास्तव, सलाहकार, नीति आयोग, भारत सरकार तथा प्रो० यू०बी० मिश्रा, विभागाध्यक्ष, हास्पिटल एडमिनिस्ट्रेशन विभाग, के०जी०एम०यू० मुख्य रूप से उपस्थित थे। डॉ० उदय मोहन, प्रोफेसर एवं विभागाध्यक्ष के संरक्षण में स्थापना दिवस कार्यक्रम सम्पन्न हुआ। उक्त कार्यक्रम में विभाग के सभी शिक्षक, कर्मचारियों के साथ ही साथ विश्वविद्यालय के अन्य विभाग के वरिष्ठ शिक्षण-गण भी उपस्थित थे।